

# అనావేరి

[కథానిక]

శ్రీ మల్లాది రామకృష్ణశాస్త్రి

వెంకటరత్నం, బస్తీబ్రతుకు ఇహ యీ జన్మకు వికిచిపెట్టానని ఖాయంచేసుకున్న తగు వాత,—వీనాడో పుట్టిపెరిగిన మేనమామలగారి ఊరు చేరుకున్నాడు: ముక్కుపచ్చలు ఆరకనుండు ఆ గ్రామం వదిలిపెట్టి,—చదువుకోసం బస్తీచేరుకోవడ మేమిటి!—ఇహ అంజే,—మళ్ళీ నాటికినేను,—పది హేనేళ్లకు,—మళ్ళీ ఆఊరు తొక్కడం:

వేసంకాలంసెలవలు వచ్చినా యింటికి వెళ్లడ మనే మాటే లేదు: మేనమామకు ఏటికి ఏడాది బస్తీలో,—వీనో కోర్టులో ఏ తగాయినో ఉంటూనే ఉండేది. చుట్టుపక్కల ఘూమారు ఏభేఅరనైగ్రామాల తాలూకు దావాతగాయదాలన్నీ ఈయనచేతిమీదు గానే నడిచేవి. పాపం ఆ బ్రాహ్మడికి,—బ్రతికినన్నాళ్లు క్షణం తీరికంటూ లేదు. పోనీ ఆద్యంతాలకు యింత లప్ప యిచ్చాడా అంటే—అదీ లేదు; ఆకొంప ఒకటి—నురో రవంత చెక్కా—

ఆయిల్లు ఒక్కటే—ఒంటికట్టుగా మిగిలింది: అదీ ఇన్నాళ్లనుంచీ దీపంపెట్టేదిక్క అంటూ లేక,—అలాగే అఘోరిస్తూంది,—ఉన్నంత మేర ఉంది—కూలినంత మేర కూలింది—వీనో ఊళ్లోవార్ల పుణ్యమా అంటూ—అసలు నామరూపాలు లేకుండాపోక—అంతంతమాత్రంగా ఉంది.

అమ్మమ్మ పుణ్యమా అంటూ,—చెప్పించిన రెండుముక్కలూ అబ్బినవి. కాని, చెప్పిన బుద్ధులు ఒక్కటైనా చెవికి ఎక్కలేదు. ఆవిడది ఎప్పుడూ ఒక్కటే పోరు—'చెడిపోతావురా, నాయనా! పెళ్లి చేసుకుని ఒక్కయింటివాడివి అవరా!—'

పెళ్లిమాత్రం చేసుకో నంటాడు. నీవు ఏది చెప్పినా చేస్తానుకాని,—అదిమాత్రం ఎత్తకద్దంటాడు. పోనీ అని,—అమ్మమ్మ ఊరుకుంటుందా—ఆవిడ ఆ నసా మానలేదు.—వీడు అదే జవాబూ మానలేదు.

చదువుకున్న ముక్కలు అక్కరకు వచ్చినవి: తోటివారందరికన్నా ప్రయోజకు డనిపించుకుంటూ న్నాడు. ఊళ్లో నలుగురిచేత,—ఔననిపించుకుంటూ న్నాడు—వాహినీగానే బ్రతుకుతున్నాడు—

'ఎంత సంపాదించిమాత్రం ఏంలాభం?— బ్యాంకిలో డబ్బు మూలుగుతూంటేమాత్రం— అదంతా ఏం జేసుకోను?—ఏ పొణెగా లేకపోయిన తగువాత—ఇవంతా ఎవరు తినను? నేను హారీ అన్న తగువాత,—ఆకలి ఎరిగి, వేళకు పట్టెడు అన్నం పెట్టే దిక్కైనా ఉండదాయ్—వీడు ఏం కాను?— వెయ్యేళ్లు పండాల్సిన పంట వీడిబ్రతుకు ఎలా వెళ్ల మారను?—'

ఇదే ఎంతసేపటికీ అమ్మమ్మగొండాడింపు! వినడం పరిపాటైపోయి—క్రమంగా,—వినిపించుకో కుండా చక్కాబోయేవాడు—

పెళ్లి మాటంటే గిట్టక పోవడానికి—అవతల సాగిస్తూన్నది ఏమీ లేదు:

—తను పుట్టినతగువాత, ఇంకా నెలైనా వెళ్లక ముందే,—అమ్మంటూ లేకుండాపోయింది: అమ్మ ఎలా ఉండేదో తెలియదు: గ్రాయకం వస్తూన్నప్పటి నుంచీ—ఇదొక్కటే గుర్తు—ఎప్పుడు చూసినా, నాన్న తన్ను ఒళ్లో కూర్చోపెట్టుకునో,—చంకను వేసుకునో, భుజంమీద ఒళ్లోపెట్టుకుని చిచ్చికొడు తూనో—ఎప్పుడూ వీడేస్తూఉండేవాడు—వెక్కి వెక్కి ఏవస్తూండేవాడు—తన్ను గుండెలకు గట్టిగా

అనునుకుని, — భయం వేసేట్లు బావుగు మనేవాడు. గుండెలు చీలిపోతున్నట్లు రంపకోతగా మాలిగే వాడు—

అదే జ్ఞాపకం: నాన్న పడ్డ బాధంతా జ్ఞాపకం—

అమ్మమ్మ కన్నాబున్నా మన్నప్పల్లా అమ్మ జ్ఞాపకం వచ్చేది—నాన్న నూలుగు వినపడేది—

ఎందరితోనో, సేగువేగువరుసా చెప్పి అమ్మమ్మ విసుక్కున్నప్పల్లా— 'ఇదీ సంగతి!' అని విప్పి చెపుదామనిపించేది—చెపితే, — ఆ సత్యకాలంమనిషికి ఏం అంతావుతుంది?—కూతురుని తలచుకుని కుమిలి పోతుంది—.

అమ్మమ్మకు, —చెట్టంత కూతుగు పోయిందన్న విచారంకన్న—అలాటి రుషితో వెయ్యేళ్లూ వరిల్లే అదృష్టం అమ్మకు లేకపోయిందనీ, ఎప్పుడా, ఎప్పుడా అని బ్రతికిన ఆ నాలుగునాళ్లూ, కంటికి ఏకధారగా తపస్సుచేసి, తపస్సు ఫలించి కన్ను గూళాడనీ, —నాన్న నే, —నాన్న పడ్డ బాధనే తలచుకుని ఎప్పుడూ ఇనయేది: నాన్నంటే, —అమ్మమ్మకు, ఆ ఉన్న ఒక్కకొడుకుమీదా కన్నగూడా ఎక్కువ లక్ష్యం.

పెళ్లిమాట ఎత్తితే, —అందుకూ అంత భయం!—అచ్చటా—ముచ్చటగా, చక్కగా చెట్టా పట్టాలు వేసుకుని చిలకాగోరింకలల్లే పోయే, ఏ జంప తుల్ని చూసినా, —కర్మం తప్పి వస్తే—వాడూ అలాగే కుమిలిపోవాల్సిందేకదా అనిపించేది— మనస్సు ఎప్పుడూ శుభం పలికేది కాదు—

౨

వెంకటరత్నానికి ఒక్కడే మనసుకలిసిన స్నేహితుడు. ఆ ఒక్కడికి పెళ్ళిపేరంటాలు అయినాయి. కాని, ఒక్కనాడూ పట్టుమని సుఖపడ్డపాపాన పోలేదు. ఆ చిన్నది, —అసలే అబ్బనాకారంపిల్లట—ఆవీడుకు ఆవీడు వచ్చినకొద్దీ ఏమాత్రమూ రక్కోకపోంగా, —మరీ మాలికచెడ్డది: అయినా, — ఆ అడ్డంకి తీరి, వీడి యింటికి—అంటే రంగశాయి యింటికి వచ్చిన వేళావిశేషంకొద్దీ రవంత కోలు కుంది: అది, చివరకు మూణ్ణాళ్ల ముచ్చటే అయినా, అంతలోనే, పెనిమిటికి అరచేత వైకుంఠం చూపి

చింది. చివరకు, అంత బాధపడకుండా, —చూసే వారిని బాధపెట్టకుండా కాలం తీరిపోయింది.

—రంగశాయికి ఇంతటి కష్టం వచ్చిందని కబురు తెలియగానే, వెంకటరత్నం, ఓవారంరోజుల బాటు మూసినకన్ను తెగవలేదు: ఇంకో వారంరోజుల దాకా వీణిమొగం చూడలేదు:

ఇంకా ఒంటికి సత్తున సరిగ్గా చేరకోక పోయినా, నడిచేంమను ఓసిక లేకపోయినా, అలాగే యీదుకుంటూ బయలుదేరాడు.

'ఎక్కడికిరా నాయనా, ఇప్పుడూ?' అంది అమ్మమ్మ: ఫలానిచోటికని చెప్పాడు:

'అయితే యిప్పుడు వద్దులే!' అంది:

'ఏం?' అన్నాడు:

'నువ్వు—వెళ్లినవాడివి, ఏవో అడవికంగా వాగుతావు!—బాగుండదు' అని బ్రతిమా లినట్లు చెప్పింది—

'నా కేమంత కళ్లు మూసుకుపోయినా యను కున్నావా?—వా డలా పుట్టెడు దుఃఖంతో ఉంటే—'

'అవేరా నాయనా, నేను వద్దన్నది! నాడు మళ్ళీ పెళ్లికొడు కవుతూంటే—!'

'అఁ!' అని వెంకటరత్నం దద్దరిల్లి పోయి నాడు—

'కాకేంరా!—పెళ్లాం పోతే, పెళ్లికొడుకు!— ఈపూటే శుభమస్తు అనకుంటారుట!—నెల తిరగక ముందే, —ఆ మాడుముళ్లూ పడిపోవద్దూ మరి!—' వింటూనే నిలుచున్నవాడు అలా చదికిలపడిపోయి నాడు—అమ్మమ్మ తన ధోరణిలో పాతఆలాపన ఎత్తుకుంది:

'అది, ఒక్క ఆ రుషికి చెల్లిందిరా నాయనా!— నాతల్లి, నాకడుపులో చిచ్చుబెట్టిపోయినతరువాత, ఆనాయన ఒక్కనాడు పట్టుమని యింత అన్నం తిన్నాడా, —ఏన్నాడైనా కంటినిండా—ఆదమరచి నిద్రపోయినాడా?—అలా, ఏడ్చి ఏడ్చి—'

వెంకటరత్నం ఒరదూసిన కత్తలే బయలు దేరాడు.

రంగశాయిని, నమిలి మింగేద్దా మన్నంత కోపంగా ఉంది: వీడూ ఓ మనిషేనా?—వీడిదీ ఓ బ్రతుకేనా?—

—గుమ్మం ఎక్కడూ నే, అనలసినవి నాలుగూ అనేకాడు, మొగానే! పట్టుకు దులిపేశాడు.

రంగశాయి, దేనికి సమాధానం చెప్పకుండా, వింటూ తల కంచుకు కూర్చున్నాడు. కొంతసేపటికి తల ఎత్తి, మొండిచూపు చూశాడు: అక్కడున్న పెద్దమనుష్యులలో ఒకరు కల్పించుకున్నారు.

—‘చాల్లవయ్యా అనవసరప్రసంగం!—మహా కొమ్ములు మొలిచినట్లు మాట్లాడుతున్నావ్—పిలవని పేరంటం గా వచ్చి, ఏమిటి ఆగడం?—ఇది కుటుంబ వ్యవహారం!—’

అలా వాగుతున్న దౌడ వాల్చేట్టు కొట్టడం వెంకటరత్నం చేతులో ఫనే!—కాని, అసహ్యం వేసి, కొంచెం అంచాడించాడు: ఇంతలో, ఈత్తికి ఎరు గున్న మరోవృద్ధు అనునయంగా ఇలా మొదలు పెట్టాడు—

‘అలాక్కాదు నాయనా!’

‘ఇది, ప్రపంచస్థితి—ఎంత దుఃఖం వచ్చినా, శరీరఇంద్రియవ్యాపారము లున్నవి చూశావూ,—అని యధారీతిని సాగుతుండవలసిందే! ఇది కేవలం భగవన్నిర్దిష్టము బాబూ—’

వెంకటరత్నం ఒళ్లు మరచిపోవడానికి ఇంతకు మించిన పుత్రేపు అక్కరలేదు.

ఆకృష్ట ఎక్కడకు తేలుస్తాడో తనకు తెలు సును—మనిషి పోతే పోయిందే అనికో—పుట్టేడు దుఃఖమే అనకో,—అందుకని, నిత్య-నైమిత్తిక కర్మ కాంక్ష ఏది మానాడు?—పోయినవాళ్ల కోసం ఆఘో రిస్తూ కూర్చుంటే ఇహ ఆ బ్రతుకు ఏంకాను?—ఉసూరుతుంటూ రోజులు ఎలా వెళ్లమారను?—ఇదే ధోరణి కాదా?—

ఈ ముక్కలన్నింటికి తలదన్నే సబబైన సమా ధానాలు వెంకటరత్నానికి తెలియకనా?

—‘ఏంబాబూ, సరేగాని,—ఇలా కాకుండా, మరోలాగు జరిగిం దనుకోండి!—’ అనే ఉండి,— చిన్నవాడే కన్నునూశా డనుకోండి!—అప్పుడూ

యిదేనా తతంగము?—ఆశ్రయం ఏమీ లేనిదే,— పండితుడికీ, వనితకూ లతకూ బ్రతుకు తెగువు లేదని, పెద్దలు సెలవిచ్చిన మాటే కద!—అందుకని, ఏడు పులూ పెడబొబ్బలూ మానిపించి,—మళ్లీ పెళ్లి పందిరి వేయించేవారేనా?—

ఇలా ఢీ అంటే, అవతల పెద్దమనిషి,—సన్యంగా సమాధానం చెప్పడం మానేసి, మొగంకండలు చించు కుని, గంపంత యాగీ చేసి, అందరూ కలిసి తన్ని తరిమేసినంత రభస చేస్తారని రూఢిగా తెలుసు: ఆయ నకు జవాబు నెప్పడం. అనవసరం:—ఆ మొగంకంక చూస్తేనే, మీద తేళ్లూ జైగులూ ప్రాకినంత కంపరం ఎక్కడా వచ్చింది. ఆయననయగారాలు వింటూంటే పరమఅసహ్యం వేసింది:

ఉవ్వెత్తు తామసం దిగమ్రుంగుకుంటూ, కొట్టి నట్లు లేచి నిలుచున్నాడు; మండిపడతూ వచ్చే స్తున్నాడు:

రంగశాయి,—సిగ్గు బిడియమూ లేని మొగం పెట్టుకుని, లేచివచ్చి—

‘సాయంకాలము కలుసుకుంటాను లేరా!—’

అన్నాడు.

‘వద్దు—ఈ జన్మకు నీ మొగం చూపించవద్దు—’ మెడనరాలు బిగుసుకుపోయినట్లు కిక్కించి,—తనలో తాను గొణుక్కున్నాడు—వచ్చేశాడు—

—జ్వరం వచ్చినా బాగుండిపోను. ఒళ్లు తెలియ కుండా మూలుగుతూ పడిఉండేవాడు—కాక తగలక పోగా,—మెడకు తాడు పోసి,—గాడి నూతిలో,— దింపినట్టుంది: నైతిమీద వేయికొండలపెట్టు ఏవో పెద్ద గుయ్యారం పడ్డట్లు ఉంది: నోటికి వచ్చినట్లు తిట్లన్నా పెగిలినా,—కొంత ఇదిగా ఉండేది: మాటంటూ పెగ లదు: ఎదుర్రొమ్ములో కుతకుతలాడిపోతూంది—

కాని, — అలా పట్టూ విడువూ అంటూ లేకుండా, తిని—కూచుని ఖాయలూ తెచ్చుకోవడం కూడా విసుగే:

‘దేనికి నే నింత బాధపడటం?—

ఒక్క రంగశాయి మొగానే ప్రొద్దుపోడిచిందా?

లోకంలో నూటికి ముప్పాతిక ఈ తీరేగా?

అందరినీ ఉద్ధరించగలుగుతున్నానా?

భారతి - రజతోత్సవ సంచిక

అవకతనకలు మానిపించగలుగుతున్నానా?—

లోకం ఎట్లా పోతే నాకేం?—

నాదోవ నాదీ!—దాని గతి దానిదీ!—

—అని మొండితనం,—బొత్తి ఉడకుమోతు తనంగా వచ్చేదే కాని,—నిభాయించుకోలేక పోయే వాడు: వడసారం ఆయనకు, వెయ్యేళ్ళూ నిండిన ఆ చిన్నదాన్ని తలచుకుంటే, మళ్ళీ మనసు యథా ప్రకారం అయ్యేది.

—బ్రతికినన్నాళ్ళూ, అలా, ముక్కుతూ మూలుగుతూనే, అలాగే ఓసికా, లేని నవ్వు తెచ్చి పెట్టుకుని, కట్టుకున్న వాణ్ణి సుఖపెట్టాలని ఇదయింది, కాని, తా నేం బావుకన్నది?—

అదంతా, వీడు మరచిపోయినట్టేనా?—

కొత్తనీరు వచ్చి, పాతనీరు తుడిచి పెట్టుకు పోయిన తీరేనా?—ఆ చిన్నదే జ్ఞాపకం రాకుండా బ్రతికే రాక్షసుడా?—

కాడనకుందాం : రంగశాయి మామూలుమనిషే అనకుందాం : లోకాన్ని దరించేందుకే, పెద్దఘటాల పోరు మాపుకునేందుకే, మళ్ళీ గూట దీపం పెట్టేదిక్కోసం పట్టుబలంతాన మొగ్గా డనకుందాం!

ఇహ, ఆ సంసారం ఏం లక్షణం గానో ఉంటుంది : వీడు, ఈ పెళ్లాంమీద చిరాకు వచ్చి నప్పడల్లా, పోయినదాన్ని తలచుకుంటూ, కంటతడి పెట్టుకుంటూ,—నీకన్న అదే మంచిది, గుణమంతు రాలు అని, అయినవేళా, కానివేళా ఎంచులు పెడు తూంటే,—ఇహ, మరి, దీని మనసు ఎలా ఉంటుంది?—వాళ్ల ఆయనకు రెండో సంబంధం కాని—తనకు మొదటి అఘోరింపేకదా—

—వీణిబడిఅరుగుమీద, ఏ బ్రా సంటి చంటి వాడు,—బోడిఫలకమీద గీతలు గీస్తున్నట్టు,— మనస్సంతా, ఇలాటి దద్దమ్మ - ఆలోచనలు గీరు కుంటున్నాయి—పలక విసిరి కొట్టినట్టు—మనసు విసిరివేశాడు—అది, చెక్కుచెదరకుండా కప్పలే అంటిపట్టుకుని ఉంది :

ఈ ఆలోచనల్లో ఒక్కటి తనది కాదు : అన్నీ ఆదికాలంనంచీ, ఎందరో గింజుకుంటూన్నవి— పూర్వజన్మకు మల్లే పట్టుకుని బాధిస్తూన్నవి—

క్రీస్తునాథుడు అందరి పాపాలకూ ఆహుతిఅయి పోయిన, పంథొమ్మిదివందలవందల పైచిలుకు, యీ నాడు, ఇంతచదువూ చదివి, ఇన్నీ చూసి, ఇలా వాజమృతే ఆలోచిస్తూ పడుకోవడం తనకూ, తను చదువుకున్న అంతంతలావుపుస్తకాలకూ పరమ - నామర్దా!

కాని, ఇప్పుడు ఏమిటి చెయ్యడం?—రంగ శాయిని పట్టుకుని, పనసకాయకుమల్లే, పప్పు - పప్పు చేసేస్తే—

చేస్తేమటుకు, వీడి ఒక్కడి పీడా విరగడై పోతుందికాని, లోకం అంతా, దొంకలో పల్లెరు కాయలేగా!—

—గోడకేసి కొడుతున్న బంతల్లే, ఎటు ఆలో చించినా ఎదుగుతిరిగి, తనముందరే మళ్ళీ గంతు వేస్తూంది : కొట్టికొద్దీ మిసిసిపడుతూంది—

—ఇదికాదు, ఉపాయం : వాడికి లేని బాధ తనం కెదుకూ?—వాడు పుట్టేడు దుఃఖింలలో ఉన్నా డని తను అంగలార్చడ మెందుకూ?—పురాణాల్లో రమలల్లే ఏట్టుకొమ్మకో కాళ్లు తగిలించి,—తల క్రిందులుగా వ్రేళ్లాడితేమటుకు,—కంటికి కనపడేది అంతేగా!—అదేగా!

ఈ ఒంటిని వాళ్లకోసం, వీళ్లకోసం, వృథాగా రొప్పుపెట్టడం ఎందుకూ?—చదువుకునే రోజుల్లో నాలుగు మంచీముక్కలు చెవినిపడపాపాన దేహాన్ని యావత్తూ మడికట్టించి కూర్చోపెట్టడం సబబేనా?—

3

ఉప్పెన వచ్చినప్పుడు—

కెరటం తాటిప్రమాణంగా ఊరిమీదికి విరుచుకు పడ్డప్పుడు—అంత ప్రమాదం కనిపించదు: విసురు తెగి పోయి,—మళ్ళీ పోతున్నప్పుడే, - ఊరుమొత్తాన్నంతా తుడిచిపెట్టుకుపోతుంది—

తెల్లవారేటప్పటికి, వెంకటరత్నంమనస్సు, సముద్రపుఒడ్డున వాగురిసి వెలిసినట్టుంది—అంతా ఏకచదువు అయిపోయింది. కాని అడుగుపడితే, ఆ ముద్ర అలాగే హత్తుకుపోతుంది—

ఎన్నడూ, వంచినతల ఎత్తగావాడు, నిద్రలేచి నప్పటినుంచి, వెన్నవిరుచుకునే తరుగుతున్నాడు:

వీ ఆడశిల్ల చూసినా, — గుమ్మటంగా అందంగా కనిపించుతుంది. నడుంపంగిన అవ్వ — కాలుతీసి కాలు వెట్టక యీదుకుంటూ పోతున్నా, — వీ ధైవ్య క్రితం ఎలా నడిచిందో, — ఆ నడకే కనబడు తుంది: అందాకా ఎంకుకూ, — అమ్మమ్మకూ డా, తన కంటికి ఆడదలే కనిపిస్తుంది!

లోకం అంతటా ఒక్కటే క్రియాపదం ఆర్థం ఆవుతుంది.

తూర్పునాళ్ల నూనెగానుగ కర్రూకిర్రూగా ఆడుతుంది: కళ్లకు గంతకట్టకున్న ఎద్దు లాగు తుంది — పిటపిటాడుతూ, ముక్కుకు నస్తు అంటిన పడుచు, రవిక లేకుండా, కిట్టు తిరగవోడుతుంది, — నూనె ఓడుతుంది —

మోటాగు బాగుచేసే పెద్దలో, — వీదో కాగకు, — ఇంజన్ అంతమేర బావురుమంటూ ఉంది: టూల్ బాక్స్ గో రకరకాల రెంచిలూ ఆడదెడంగా పడిఉన్నాయ్ — చక్రాన్ని బోర్లగిలా పడేసి, — ఎవరో పడచువాడు, — బలవంతంగా టైర్ పెకలిస్తున్నాడు, — టైర్ పెనుసలాడుతుంది.

తెలిగ్రాఫ్ స్తంభందగ్గర, తీగలచుట్టలు చెల్లా చెదరుగా పడిఉన్నాయ్ — దొరువులో దిగి, — కారు దున్నపోతు మొండికొమ్ములతో ఒడ్డు రాపాడు తుంది —

చాకలివారేవులో, నాపబండమీద బావురు కప్పరుండే, — లయగా కొట్టుకుంటూంది గాలిపటంగీ కత్తిరింసల్లే, — తోడలు ఇమవేసి ఉత్తయం మొలకు చుట్టుకున్న చాకలిది, — కదికిన బట్టలు కండెలల్లే పిండి, — రాసిగా విసిరివేస్తుంది —

చేనంతా కళ్లగిన్నూ, నాగలికర్రు చాలుచేసుకు ఓగిపోతుంది —

— ఏది చూసినా బూతే కనిపిస్తుంది —

కాలువగట్టు వెంటే నడిచిపోతున్నాడు బాటంతా, వానకు తడిసి ఎండకు ఎండి, — ముడతలు ముడతలుగా, పొత్తికడుపల్లే తగులుతుంది — కను

చూపుమేరలో, కొండనడినెత్తిన మబ్బురాచుకు పోతుంటే పైట తొలగినట్టు, కొండగుబ్బ, కొట్టాచ్చి నట్టు కనిపించుతుంది.

లాకు దగ్గరకు వచ్చింది: అంతమేరా మొక్కలు పువ్వులు పూస్తున్నాయి. నిమ్మగడ్డి కత్తిపదునుగా గుబురుకట్టి పెరిగింది: వచ్చే పడవల్ని ఆకట్టుకునేం దుకు లాకుతలుపులు విచ్చుకున్నాయి, — పడవల్ని కబళించుకున్నాయి — హోరుగా లాకు నిండుతుంది —

కొమ్ములు వచ్చీరాని వేకపోతు, — బొడ్డు ఊడని లేగదూడను కుమ్ముతుంది. లేగ మువ్వల్లే చింగుతుంది. కన్నెచెరలోనే పడిఉన్న గోవు గోవు కలయకడుతున్నాయ్ — ఆల్లంతెదూరన పసి రిక సంజుతూ, — పొదుగుబలిసిన మరోటి, — పోతల్లే ముందుకు దుమికి, — మొగతీవి నటించబోతున్నది —

— కొజ్జాల డోలక్ మోగుతుంది — గసిగ లాగా ఉన్న రవికా కోకా లయ తప్పకుండా ఆడు తున్నాయ్: చోద్యం చూస్తూన్న మూకలోంచి, — ఓ చిన్నవాడిని ఎగరేసి అందుకుని, — కొండలు ఒడ్డలెట్టు ముడెట్టుకుంది, — గరుకుమూలి.

చిన్నవాడు విలవిలలాడుతూ క్రిందికి జారి పోయి — 'సచ్చుకుంది!' అని వెక్కి వెక్కు తూన్నాడు —

కొజ్జా, — చిన్నవాడి కంపలు పుణికి, కణతను మెటికలు విరుచుకుని, — పైటలోంచి నూది లాగి, అందరికీ చూపించి, — విరగబడి నవ్వి, — నూది ముని పంట కరచుకుని, — మళ్ళీ చిందుమన్నది —

చోద్యంగా మూగిన మూకంతా, రకరకాల పకాల్ మన్నది — వెంకటరత్నం నవ్వే మొగాలన్నీ పరకాయించుతున్నాడు. ఆ నవ్వులన్నీ గాలివాటాన పోతున్నాయి: అన్నింటికన్నా అచ్చంగా మరో నవ్వు, — తనలో తాను నవ్వుకుంటూన్నట్టు, — తన కొక్కడికే వినబడుతున్నట్టు అనిపించింది.

అదిగో, — ఆ పడుచే నవ్వుతుంది: నూనె కారే కొప్పలో, — సిగపాయను అంటి, — పాటక లించిన గన్నే గవులు, — ఒడిసిండే బంతివూలు, — సందెడు ఇనపకట్ట, — కట్టగో కొడవలి —

భారతి - రజతోత్సవ సంచిక

చూసిన చూపు నాటి, నవ్వు ఆపేసుకుంది. తలవంపుకు తప్పుకుపోయింది. మెడకు పగ్గంపడి లాక్కుపోతున్నట్టు అటే పోతున్నాడు—

తోపులోకి నల్లింది గన్నేరు. మలుపులో అడుగు ఆపి,—ఇటే చూసింది—అల్లం త చేసు వనే,—రక్తి సపాద చుట్టు తిరిగి,—ఆనవాలుగా ఆగింది—

తల ఎత్తి చూసి తల వంచుకుని నవ్వింది: నిలువు నిలువునా యుల్లుయన్నది—మెడమీది నరం గుటకపడటం కొట్టుకుంటూంది—

సందిట జనంకట్ట వెలువారకు నిలవేసింది. ఒకటి దులిపేసి, బంతిపూలు, పంచెగుడ్డలో దూముడి వేసింది. కిక్కురునునకుండా ఉంది.

చెట్టు పెణకు, కొప్పు అదిమి,—మెడ రిక్కించింది. ఒళ్లుచిరుచుకుంటూన్నట్టు చేతులు జాచింది:

వెంకటరత్నం—చెన్నంటి వానజలు కొడు తూంటే, పరిగెత్తుకుపోయే బడిసిల్లకాయల్లే—దోవ నలగదొక్కుకుంటూ అక్కడనుంచి దూసుకున్నాడు—

పదుచు, పోయేమనిషివాలకం చూసి,—ముని పళ్లు బిగించి, ఈలవేసినట్లు తుపుక్కుమని, చీకకు చెప్పి జాడించినట్లు విదిలించుకుని, — సందిటకు జనపకట్ట అందుకుని,—అడుగు వేసి, వాటంకుదరక, — కట్టకు గుండెకు అదుముకుని, గరిపాడిచినట్లు, పెట్టదగి, అల్లం త దూరాన తోపుమాటన ఉన్న గూడానికి కాలి బాట అందుకుని, ఆగి, నలువంకలా పరకాయించి, — దూరపు చేలో,—ఇంకా జనుము తెగవేస్తూన్న మని షిని పొడగట్టి,—చెంపలు కంది—పెదవి, కన్ను తెరుచుకుని,—రొమ్మువిగుపుగా,—మడి తొక్కుతూ, — అడ్డంపడి సాగిపోయింది—

—వెంకటరత్నం ఇటు పరుగెత్తుతూనే ఉన్నాడు—అడుతున్న కొజ్జా, ఈ పోకడ ఓరకంట చూసి,—ఆడేఆట ఆపకుండానే —అనువుగా, పాడే పదానికి ఊతగా, ఈల కొట్టాడు—మరో కొజ్జా, — అట్టహాసంగా, దోలక ఊతింగా కాలెత్తిపట్టి, ముక్తా యించి, ఒక్క గిగుకొట్టాడు—

వెంకటరత్నం ఇంభా పరుగెత్తుతూనే ఉన్నాడు—ఎటో తెలియకుండా—

నీ వాడో ఆహుతి అవుతూంటే,—ఆర్యేందు కని అట్టహాసంగా మోగుతూ, కున్నుకుపోయే అయో మయమనే ముక్కుకు నూటి కాలికి అందిపుచ్చుకుని, దూసుకుంటున్నాడు—నడిచే సరుగ్గం,—ఆధాటి పసి గట్టి, అలనోకగా, దూరమూరానే తప్పుకుంటూంది.

రోడ్డుకు అడ్డంతిరిగి నిలుచుని,—వేదాంతం లోంచి శృంగారంలోకి మళ్లించుకు విశ్వప్రయత్నం చేస్తూన్న బసవన్నమాత్రం అలా మ్రాగన్నగానే ఉన్నాడు. ఎంతసేపటినుంచో జలదరింపుగా, కాచు కుని విసిగిపోయిన, లేగ, ఆపోయే పోకడ జాలులో కుళికి, కట్టతెంచుకున్నట్టు కుప్పించి పరవడి త్రొక్కుతూ, నాభేశ్వరణి, ఓపికున్నంతగా వెక్కిరిస్తూంది—

వెంకటరత్నం, కాలు ఇంకా ఆగలేదు— మోకాళ్లపర్వతం ఎక్కుతూన్న అగ్గుకుల్లే తూలులో అడ్డంపడిగా, తనకు తానే రందాలు పడుతున్నంత ఉత్పాటంగా, గాలిని డిక్కికొడుతున్నట్టు సాగు తున్నాడు—

—రంగశాయి ఎదురుకన్నా ఆపాడు—

‘ఏమిటిరా, అబ్బీ! ప్రళయం?’

‘ఎందు కంత రొప్పు?’—

‘ఏం తప్పు చేశావ్—ఇలా పారిపోవడానికి?’

—ఆపగానే రొప్పు ముంచుకొచ్చింది—

వెంకటరత్నం గొంతుక, మాటల్లో లేని తిట్లు తిమతూ న్నట్టు—కత్తులు రాపాడుతున్నట్టు—ఎగశ్వాసలో కొరికొరలాడుతుంది—

రంగశాయి,—వీడి అవస్థ ఏమాత్రమూ ఖాతిర్ చేయలేదు. మాటవరుసకు పలకరించినట్లు—జవాబు వచ్చేలోగా, అనవలసిన నాలుగూ, నాలుక చిర ఉన్నవి దులిపేసుకున్నట్టు అని, తన ధోరణిలోనే వాగుడుకు దిగాడు:—

చేతిలో ఉన్న పత్రిక విప్పాడు—వేజీ పర కాయించి తీశాడు—‘ఇదిగో చూడు మనప్రతాపం!’ అన్నంత . ధీమాతో,—జండా ఎత్తిపట్టుకున్నట్టు యుళిపించాడు!—

ఆవేజీలో—రంగశాయి పుస్తకట్టిన కిర్తిశేషం రాలి బొమ్మ—రెండు రంగుల్లో ఉంది: ఆవాలు

దిమ్మరించినట్టు పేజీ యావత్తు క్రిక్కిరిసి అక్షరాలు ఉన్నాయి.

— 'సాంతంగా బ్లాక్ చేయించాను—స్వశుంగా, ఒక్కతప్ప లేకుండా అక్కడ పడిగావులు పడిఉండి, సరిచూశాను: వెయ్యికాపీలు మక్తగా పుచ్చుకుని కావలసినవాళ్లందరికీ, ఎక్కడెక్కడికీ, బాప్టు చేయించాను—

— 'కాలం తీరిపోవేమాత్రం చిన్న చూపు చూసా ననుకున్నావా?—ఆయిల్ పెయింటింగ్స్ గెంజింటికి ఆర్డర్ రిచ్చాను బాంబాయిలో—ఒకటి మనసానడిలో ఉంటుంది—నురోటి మహిళామండలిభవనానికి సమ ర్పించే ఏర్పాటు చేశాను—

— 'నేను ఎన్నటికీ లోపం చెయ్యను రోయ్ అబ్బీ!—'

వినగా వినగా నవనాడులూ క్రుంగిపోయి నట్టు—అరికాళ్ల సుంచి కీతలం ఎగబ్రాకినట్టు ఒక్క నారి ముద్దె బొయినాడు.

— 'ఎన్నంటి నలుకు పుట్టుకువచ్చి,—మలేరి గూ ఛర్ మన్నట్టు—కణకణలాడిపోయినాడు—గడ్డ తన్ని నట్టు—రంగశాయిని ఎగిరితన్నాడు—మళ్లీ, కాలాను కున్నాడు.

— 'ఆ తాకుడుకు,—కాబోయే వెళ్లి కొడుకు— పడి—బెణుకల్లే ఎగిరిపడి—గోడువార కాలువలోకి బిమూలగా దొరి ఇరుక్కుపోయినాడు—మళ్లీ లేవ కుండా అణగారేందుకు, ఏ దుంగో—దూల మె అందుకు విసికేద్దామని,—వెంకటరత్నం, అటూఇటూ చూశాడుకాని,—వీడి అందుబాటుకు రాలేదు—

అటు తిరిగిచూడకుండా—వాడి మానాన వాణ్ణి పడేసి, వెళ్లిపోయినాడు నిదానంగా.

—మళ్లీ మొదటికే వచ్చాడు.

కాలువ వంతెన ఎక్కాడు. కమ్మి ఆనుకుని తొంగి చూస్తే—క్రింది ఉరవడికి కళ్లు గిర్రమన్నాయి— తలకాయ, కొండల్లే గాలిలో వ్రేలాడుతూన్నట్టు, ఒళ్లంతా కొట్టుకుపోతున్నట్టు అయిపోయింది. పళ్లు పటుపటుగా బిగించి, కణతలు నెప్పిపట్టేంతగా బిగించు కుని, తలబరువు దించుకుని, హోరులో రెక్కవిరుచు

కున్న పటంగీని, గిరికి కొట్టుకుండా, దించుకునే ఒడు పులో, నింపాదగా, ఒంటికి తెలివి తెచ్చుకున్నాడు— ఎవడో రాక్షసుడు నడుంపట్టుకుని పిడపవేస్తే—ఊపిరి కలుక్కుమన్నట్టు—వల్లమాలిన నిట్టూర్పు వచ్చింది. దులి వేసిన గోనెసంచీకి మల్లే వ్రేలాడిపోయినాడు—

వంతెన దిగి,—గట్టువెంబడే నడిచిపోయి— ఏనో చిక్కని నీడను నడుంవాలాడు. నిదుర తెప్పించు కునేందుకు, ఎన్నివిధాలో, పక్క కుదుర్చుకుంటూ మసీలాడు: బహుళికమాత్రం దిగజారింది.

అటూ ఇటూ ఎవరూ లేకుండా చూసి,—పసి పిల్లాడల్లే—కాలువలో దూకాడు—బాగా ఓకవచ్చే దాకా ఈది, ఒడ్డుకు వచ్చి, అప్పుడు సామ్యసిల్లి పడు కున్నాడు—

—ఇంటిగడప ఎక్కేసరికి, ప్రాద్దువాటారింది: అమ్మమ్మ లోనడవాలో చెంగు. పరచుకుని గోడవారను పడుకుని ఉంది. వీడికోసం కాచుకుని కూచుని కూచుని కునికిపాట్లు వస్తే అల్లాగే నడుం వాల్చిందేమో, పక్కనే వత్తులపెట్టే, చేసిన వత్తులూ అలానే ఉన్నాయి—అలికిడి విని, మత్తుగా, చిరా కుగా, లేచికూర్చుంది—

— 'ఎక్కడికి వెళ్లావురా నాయనా?' అటూ లేచి దగ్గరగా వచ్చింది—

— 'స్నానానికమ్మా!'—తడుముకోకుండా చెప్పి చొక్కా విప్పకుంటున్నాడు—

— 'ఇప్పుడేం స్నానంరా?—'

— 'మెలపడ్డాను!'

— 'ఏం?—'

— 'ఓ ఛండాలణ్ణి తాకాను!'

— 'తాకిలేమాత్రం!—ఎప్పుడనగా పోతివి! తిండి తిప్పలూ లేకుండా ఇదేమిటిరా—తండ్రీ!'

జనాబు చెప్పకుండానే, కుప్పిలో నడుం వాలాడు—వచ్చిన ఉత్తరాలు అందుకుని, వాటివంక చూడకుండానే పరధ్యానంగా ఉన్నాడు!—

— 'ఇంటిదగ్గరనంచి ఏమన్నా వచ్చిందా?—' అమ్మమ్మ మరింత చేరువకు వచ్చి నిలుచుంది—

'ఇంటిదగ్గర ఎవరున్నారో?—దయ్యాలూ, భూతాలేగా!—' కసిరికొట్టినట్టు అన్నాడు:

అమ్మమ్మ—ఇంకా ఏదో అడుగుదామనుకున్నది, పెదవిదగ్గరే ఆపేసుకుని, 'వడ్డించనయ్యా' అంది:—

'ఏదీ కానివేళ—ఇప్పుడేమిటి అమ్మా—' అంటూ భూకుడుగా లేచి, గదిలోకి వెళ్లిపోయినాడు—

'అయ్యో నాయనా!—ఈ అభోజనం ఏమిటిరా! ఎంగిలిపడిశేస్తు గాని, రా!—రెండు ముద్దులు పెగుగూ అన్నం తింటే,—' గుమ్మందాకా తరుముకు వెళ్లింది,—ఆదుగ్గాగా—ఆగి,—మానంగా, చేసన్నగా బ్రతిమాలింది—

'వద్దమ్మా!—మహా ప్రభూ!—నేను హోటలుకు వెళుతున్నానులే!—నీమనుసు వచ్చినంత మెక్కి వస్తాన—'

—ఆ కసురూ ఆ విసుగూ చూసి, లాభం లేదనుకుని అమ్మమ్మ తగ్గింది: వెంకటరత్నం బట్టలు పేసుకుని,—బయటకు నడిచాడు—

అమ్మమ్మ ఓకంటను ఆ పోకడ కనిపెడుతూ నిలుచుంది. గుమ్మంలోకి వెళ్లి మలుపు తిరిగేదాకా, అలానే చూస్తూ నిలుచుంది.

తలుపు జేరవేసి, తల వంచుకుని యింట్లోకి వెళుతూ 'ఏయీదుకు ఆ అమరిక లేకపోతే, యింతే—పిచ్చులూ వెర్రులూ ఎత్తుకురావూ?—అయినా, వీడికి యీ మొండిపట్టు ఎందుకు వచ్చిందో?—వీడు కుదట పడడు ఇహ!—ఆ చూసే యోగం నాకు లేదు'—అని గొణుక్కుంది.

—వెంకటరత్నం మలుపు తిరిగేటప్పటికి సంజె దీపం వెలిగింది—నడవగా నడవగా మల్లెలవాసన కమ్ముకుంటూంది:

ఆకలి జ్ఞాపకంచేసుకుని, ఆరగించాడు: ఏదీ నోటికి హితవు అనిపించ లేదు కాని, కడుపుమాత్రం నిండింది.

ఇంకా ముందు అన్నీ పూలదుకాణాలు: ఆవాడను అంటే—రకరకాల తీపీకారంసరుకు—

—కత్తిదూసినట్టు—లంకంత గ్లాస్టోపంచె బంగాళాకట్టుగా, ఉలిపిరిజేబులో, బగువుగా రూపాయలూ, భుజాన లుంగీచుట్టినట్టు తాళుకున్న ఉత్తరీయం—ఆమడదూరం ముసిరే కామినియాతలనూనే ఘూటూ,—ఎవడో ఒకడు, చేజాపి,—ముంజేతికి మల్లెదండ కట్టించుకున్నాడు: కట్టిన సాయేబు యిచ్చింది పుచ్చుకుని, చేయొత్తి సలాంపెట్టాడు.

పక్కబజారులో,—రద్దీ జాస్తీగా ఉన్న అంగడిదగ్గర ఆగి,—కట్టి సిద్ధంగా ఉంచిన మితాయి పొట్లాలూ,—మొనలు ఎత్తిపట్టి అందుకున్నాడు: రాజెవరి కొడుకన్నట్టు సాగిపోయినాడు—

అలాటివాళ్లు—ఆవేళప్పుడు ఎక్కడికి వెళతారో,—ఉల్లో అందరికీ తెలుసు—అలాగే వెంకటరత్నానికి తెలుసు—అనకోకుండానే తాను అటే మళ్లాడు.

—వాడ - వాడంతా నిత్యకళ్యాణంగా ఉంది!—గుమ్మం గుమ్మం ఒక్కోఅరో పడుచుగా కలకల లాడుతూంది—

ఏదో చూపు నిలవేసింది. ఏదో కులుకు లోపలికి లాగేసింది—

తాను ఇటు తిరగగానే—అటు తిరిగిన పడుచు, తల్లో చెండు గురిగా ఉంచుకుని, పైటచెంసు విసురుదాకి చూపిస్తూన్నట్టు నడిచాడు.

గదిగుమ్మందగ్గర ఆగి,—చెళుక్ మన్నట్టు తిరిగి, ఎంతో పరిచయం ఉన్నట్టు తల ఎగనెత్తి నవ్వి—ఎంత సాగసుగానో సిగ్గుపడుతూన్నట్టు తల వంచుకుంది—

ఎలా నవ్వాలో చేతగాక—వెంపలూ పెదవులూ కలిసి సాధనచేస్తూన్నట్టు, వెంకటరత్నం వెర్రీ చూపు ఒక్కటి చూస్తూ నిలబడ్డాడు.

ఇంతలో, లోపలివంచి, రొండిని తాళం చెవులు అమర్చుకుంటూ యింటిపెద్ద వచ్చింది. పలకరించబోయింది: దగ్గరగా వచ్చి, మనిషిని పరకాయించి చూసి—'ఫరవాలేదు—సొమ్ము ఎక్కడికీ పోదు!—

అనుకున్నట్టు—తాను కల్పించుకుని, నిష్కర్షగా ముంజే చేతిలో పడవేయించుకోవలసిన అగత్యం లేదు

అనుకున్నట్లు—చిన్నదాని నైగ అందుకుని వెళ్లి పోయింది—మనసులో కరుకులు ఎంచుకుంటూ—

అలా, నిబ్బరంగా, పెద్దదిక్కు వెళ్లిపోయిన ఉత్తరక్షణంలో—పడుచు ఈ రసికుణ్ణి కమ్ముకుంది. చేతికి చేయి కలిపి, లోపలికి, వదుపుగా చేర్చుకుంది. పన్నీరు చిలికింది—నవ్వింది—చక్కెరలిగింతులు చేసింది: ఎన్నోవిధాల బెల్లించింది. చెండల్లే—పాన్పుమీద ఎగిరిపడి, చేతులు జాచింది—

గాలికి, లేతతామరతూడులు ఆడినట్లు మూపులు కదిపింది. మోడికి పడగ విచ్చుకున్నట్లు జబ్బలు బిగించి, పద్మకోశాలుగా, నైగచేసింది—బరువు చేదు కుంటున్నట్లు,—నరాల బిగివిగా, ముంజేతులు రొమ్ముకు ఆచుకుంది—

వెంకటరత్నం ఉన్నచోటనుంచి కదలేదు—  
“ఏమా?” అన్నట్లు చూసింది. జాలిగా, ఎంతో అనభవంగా దగ్గరకు వచ్చింది—ఆ కంటతడి చూసింది—

చెక్కెళ్లమీద చేతులు ఆన్చి—“ఎందుకూ?” అన్నట్లు తల ఊపింది: పిల్లదానివంక తెప్పవల్పు కుండాచూసి, పొంగిపోయే దుఃఖాన్ని దిగమ్రొంగుకుని, మూలుగుతూ, కన్నీళ్లు ద్రమ్మరించాడు—

పడుచు, పెదవి విరిచి, యింటిపెద్దను పిలుచుకు వచ్చింది: నాయకసాని, గుమ్మంలో నిలుచునే, ఎగాదిగా చూసి—

“ఏమిటి బాబూ!—” అని పలుకరించినట్లు గదమాయించింది—

వెంకటరత్నానికి,—వెన్ను ఛెళ్లమన్నట్లు ఎక్కడి శోకం అక్కడ హరించుకుపోయింది—

“ఏమీ లేదు!” అని తనలో తాను గొణు క్కుంటూ, జేబులోంచి, రూపాయిలబొత్తి అందుకుని, పక్కమీద పడేసి, యినతలకు రాబోయినాడు.

నాయకసాని, కాలు కదపకుండానే—

“ఇదేమిటి బాబూ!—మా కళ్ల వచ్చిన అప రాధం ఏమిటి?—” అని నిలవేసింది—

“ఏమీ లే!” దని తలనంచుకుని ఆడించాడు—

“అయితే. ఉండిపోండి!”

వెంకటరత్నం తల ఉపమామని ఊగింది: నాయకసాని ఛెళ్లమన్నది—

“ఏం బాబూ!—మాకు బిచ్చం పెట్టడానికి వచ్చారా?—అలా మేం ముట్టకోరు—తీసుకు దయచేయండి!—” అంటూ దోవ యిచ్చింది వైదొలగి—

పడుచు, ఈరంకన్నా చూడకుండా గది విడిచి పోయింది:

ఎంతసేపటికో తెప్పరిల్లి—వెంకటరత్నం ఇల్లు దాటి వచ్చేశాడు—ఇంట్లో ఎవరూ కంట బడలేదు—వీధితలుపు ఓరవాకిలిగా ఉంది: గుమ్మం దిగివస్తూండగా మాత్రం, ఎవడో ఎగమీసం దువ్వివన పొట్టిముసలివాడు తక్కుతూ, తారుతూ వచ్చి, పక్కపక్కల్నే నిలుచుంటూ చేతులు జోడించి నసిగాడు—వెంకటరత్నం అర్థంచేసుకోకుండా వచ్చేశాడు—

ఆ—యింట్లోకి వెళ్లగానే,—

ఆగదిలో అడుగు పెట్టగానే—

అమ్మజ్ఞాపకం వచ్చింది—

“అమ్మా!—నీ కొడుకు చివరకు యీసీతికి వచ్చాడా” అనుకుని దుఃఖం వచ్చింది—

అలా వచ్చింది—అందుకు తయారైంది తానేనా అనిపించింది—

—తన్ను చూసి తాను నవ్వుకున్నాడు— అంతటితో లేటపడ్డాడు—

ఇంటికి, ఎంతో కలకల్లాడుతూ తిరిగివచ్చాడు: అమ్మమ్మతో విసుగొచ్చేదాకా లోకాభిరామాయణం వేశాడు; పడకోబోతూ—

“రేపు మన ఊరు వెళ్లివస్తానమ్మా!” అని చుల్కాగా అన్నాడు:

“ఎందుకురా నాయనా!—” అమ్మమ్మకు ఏమీ అగత్యం కనబడలేదు—ఆమాటే అడిగింది—

“ఏమీ లేదు—ఇల్లు ఏతీరున ఉందో చూసి వస్తాను: ఇప్పుడు నాకు తీరుబడే—అందుకని—”

ఆవిడ అడ్డుప్రశ్న వేయకుండా—అడిగేవి అన్నీ ఊహించుకుని, కలగలుపుగా, నచ్చేటంత విపులంగా,

## భారతి - రజతోత్సవ సంచిక

మాట చూరనీయని ధోరణిలో చెప్పేశాడు—  
ఒప్పించాడు.

అమ్మమ్మ రావడానికి వీలులేదని తెలుసును. ఊళ్లో బ్రహ్మాండంగా ఏదో సప్తాహం జరుగుతుంది. ఆ కాలక్షేపం విడిచిపెట్టివస్తుందా?—పుణ్యం పురుషార్థం అంటే అమ్మమ్మకు ఎంత కాపీర్న మో వెంకట రత్నానికి ఉగ్రపాలనాటినుంచీ ఎరుకే!—

ఒక్కరే ఎన్నాళ్లన్నా ఉండగలదు—ఇక్కడేం భయం లేదు. పైగా అమ్మమ్మ నోట్లో నాలుకఉన్న మనిషి—ద్యంగా నిభాయించుకుపోగలదు—

మంచి శకునం కాదని, మళ్ళీ ఎప్పుడో స్తావని అమ్మమ్మ అడగలేదు—'క్షేమంగా వెళ్లి లాభంగా రా నాయనా!' అనిమాత్రం అని ఊరుకుంది.

'అల్లాగేనమ్మా!—నాకేం నిక్షేపంలా వెళ్లి వస్తాను!—అవసరం ఉంటే ఉత్తరం ముక్క వ్రాయించు—!' అన్నాడు:

'అంత అవసరం ఏముంటుందయ్యా ఇక్కడ— ఇంతలో!—నీవు ఎలాగూ రానేవస్తాంటివి,—అక్కడ నాలుగూ చక్క బెట్టుకోంగానే!—నీకుమాత్రం అక్కడ తోస్తుందా ఏమన్నానా?—'

ఇలా అన్నా—ఎప్పుడోచ్చేదీ చెపుతాడేమో నని అనుకుంది కాని—వెంకటరత్నం అన్నింటికీ ఔనన్నట్టు తలఊగించాడు. అంతే!—

౪

—బయలుదేరి వచ్చేముందు అంతే అనుకున్నాడు:

మళ్ళీ బస్తీమొగం చూడకూడదు: ఆ మారు మాలే పడిఉండి,—నిశ్చింతగా, మనసుకు ఏమీ బాదర బంది లేకుండా బ్రతకవచ్చును అనుకున్నాడు. ఇల్లూ వాకిలీ సరిజూసుకుని అమ్మమ్మను రప్పించుకోవచ్చును—ఉన్న మడి మట్రా ఆ రవంతా—సొంతంగా దగ్గర ఉండి, ఉబుసుపోకకు, సేద్యం చేయించుకోవచ్చును: చేసుగట్టుమీద, కావలసిన కూరా నారా పండించుకో వచ్చును—నలుగురినీ పోగుచేసి, తీరికగా లోకం భోగట్రా యావత్తూ చెపుతూ కాలక్షేపం చేయ వచ్చును. అలవాటైతేసరీ—ప్రాద్దుపోక ఏం చేస్తుంది?—

వెళ్లిన రోజు—కొత్తగనుక, ఎలాగో అలా వెళ్లమారిపోయింది. ఇహ, మర్నాడునుంచీ ఏ నిమిషానికి ఆ నిమిషం, ముళ్లమీద ఉన్నట్టు అనిపించడం మొదలుపెట్టింది:

ఆ కొంపమీద, ఒక్క దమ్మిడి పెట్టినా దండుగే!—అది ఎంత బాగుచేయించినా అంతే!—అంతకన్న కొత్తది కట్టించుకోవడం నయం!—

వచ్చే రెండుబస్తాల అయివేజుకోసం ఇతగాడు అక్కడుండి ఒరిగించుకునే దేమిటి?—అవతలవార్లను వెక్కిరించినట్టు కాదూ?

ఊళ్లో అందరికీ, ఏకారుకు ఆపసులు అందరికీ ఉంటాయి—తీరికగా నలుగురూ కూర్చున్నప్పుడు ఇతడుకూడా అక్కడ జేరితే—అందరూ అతి మర్యాద గానే చూస్తారు—కాని అతకరు:

ఇక, లోకంలో భోగట్రా అందామా అంటే, ఘప్పన్న దేశాల్లో ఎక్కడేం జరుగుతుందీ, తనకన్న వీళ్లకే ఎక్కువ విఫలంగా తెలుసును—చదువువచ్చిన ప్రతిఆరిందాకూ పత్రికలు కంఠోపాతం!—వినికడి, బట్టి!

ఇహ తనకు పొద్దుపోయేది ఎల్లా?

ఏంతసేపని పుస్తకాలు ముందేసుకుని కూర్చుంటాడు?—ఎంతసేపని, నడుంవాల్చి ఎదేదో ఆలోచిస్తాడు?—ఎన్నిరూములు నిద్రపోతాడు?

ఏమీ వ్యాపకం లేనిదీ ఎలా నిద్రపడుతుంది? ఎప్పుడు తెల్లవారుతుందా అని, కోడికూతలు లెక్క వేసుకోవడం—తెల్లవారనప్పటినుంచీ మళ్ళీ ఎప్పుడు సంజెపడుతుందా అని నోట్లో వేలు వేసుకుకూర్చోడం!—కరణం గారింట్లో వేళకు మడికట్టుకోవడం—ఏపూటకు ఆపూట ఎక్కిదక్కిగా—పట్టుబలవంతాన, యింటివారు ఏమనుకునిపోతారో అని తినడం—సంజెపూట కాలాడి నంతపట్టు ఎటో తిరిగి రావడం—మళ్ళీ మర్నాడూ అంతే!

ఎటు తిరిగి తేమాత్రం, ఏముందీ—

అన్నీ అవే చేలు—అందరూ అదేపని—తను, ఎందులో అన్నా కల్పించుకుందామన్నా—పలుక రిస్తే వెక్కిరించినట్టు అనుకుని ఊరుకుంటారు: వాళ్లు

చేసేది ఏదీ తనకు చేతకాదని, — అందరికీ ఖచితంగా తెలుసు : తను బస్తినుంచి చోదెం చూసేందుకు వచ్చిన అప్రయోజకుడు—

అయితే, మరి యిదేమిటి ?—

కరణంగారి యింటికి ఏ అభ్యాగతి వచ్చినా, ఇలాగే పూటపూటా విందులు చేస్తారా ?—ఇలా అడుగులకు మడుగులాత్తుతారా ?—యింటికి కొత్తగా అల్లుడు వచ్చినట్టు మర్యాదచేస్తున్నారే!—ఏదోఉంది: ఇది కేవలం లాక్యం కాదు : తనవల్ల ఆయనకు ఒరిగే దేముంది ?—

ఉండిఉండి—తీరా ఆ పూటే కరణంగారు అసలుసంగతి బయటపెట్టాడు—

మామూలు వేళకు—అలా ఎటున్నా తిరిగివద్దామని బయలుదేరుతుండగా—ఆయనకూడా కలిసి వచ్చాడు : ఆమాటా యీమాటా ఆడుతూ,—హఠాత్తుగా,—ఆమాట—అంటే అసలుమాట—ఎత్తాడు :

—తన రెండోకూతురి అందచందాలూ, చురుకుదనం, గొంతుస్వారస్యం—భాగవతంలో ఎన్ని పద్యాలు నోటికి వచ్చిందీ—ఎంత బాలతొడుగు ఉన్నదీ—తాను ఇదివరకు,—పెద్దఅల్లుడికి ఎంతెంత ముట్టజెప్పిందీ—దేశకాలపరిస్థితులనుబట్టి, ఆ భద్రాద్రి రాముడికృపవల్లా, తాను ప్రస్తుతం ఎంతకు తూగగలిగిందీ దస్తావేజుమతలవీలో ఏకరువుపెట్టి—సరే అంటే సరే అనమని, సుతారంగా మెడలువిరిచాడు : యింట్లో వాళ్ల అభిమతమూ యిదేనన్నాడు : తామందరమూ ఆనూపానూ చూసుకునే,—‘సభం!’ అనుకున్నామన్నాడు : చిన్నదాని అభిప్రాయమూ ఇంతే అని తెలుసుకున్న తరువాతనే—ఈ చెవిని వేస్తున్నానన్నాడు—తేల్చిచెప్పాలిసిందే అన్నాడు—ఒప్పుకోక తప్పదన్నాడు!—

వెంకటరత్నం ఏకాండంగా మ్రానైపోయినాడు : ఈమధ్య రాని కోపం వచ్చింది,—మామూలుగా వచ్చే దుఃఖం వచ్చింది—కిక్కురుమనకుండా, కరణంగారి మొగంపంక చూశాడు : ఎన్ని ధక్తామొక్కిలో తిని,—చెక్కుచెదరకుండా మెలిదిరిగిన ఆ జమిలి మీసంకేసి చూశాడు!—నో రత్తితే లాభం లేదనుకున్నాడు—

ఏం—ఏం?—అని కరణంగారు కుమ్మినట్టు వేధించగా, చివరకు పట్టుబలవంతాన, ‘అలాగే లెండి, మీమాటకు అభ్యంతరం చెబుతానా?—మా అమ్మకు చెప్పివస్తాను—’ అని నసిగాడు :

‘నేను వెళ్లి చెప్పివస్తాను : వెంటబెట్టుకువస్తాను: అంతకన్న మాకుమాత్రం కావలిసిం దేముంది! అందరికీ పెద్దది. ఆవిడసమక్షానే—’అంటూ కరణంగారు పేచీలోకి దిగారు—

వెంకటరత్నానికి గుక్క తిరగలేదు—తాను ఏమన్నా నెగ్గెట్టు తోచలేదు : ఎలాగైనా అయితే—అల్లుణ్ణికదా—అని కొంత దైర్యం తెచ్చుకుని కొసమొండిగా ‘వెళ్లి అన్నతరువాత చూసుకోవలసిన వీలూ చాలా బోలెడు ఉంటుంది. నేను కాదనలేదుగదా—నన్ను వెళ్లిరానీయండి!—’ అన్నాడు : కరణంగారు లాక్యంగా తగ్గి సరేనన్నాడు :

ఆరాత్రి యిల్లంతా మరీ కళకళలాడింది :

కరణంగారి భార్య, ఒకటికి పదిసార్లు బలవంతంగా మారు వడ్డించింది : ‘ఏమోయ్!’ అని పలుకరించింది ! వెళ్లికూతురుకాబోలు,—మాంచి గమకంగా ముస్తాబై తనకంట పడకుండానే, ఎటునుంచో వేయి కళ్ళతో పొంచిచూసినట్టు అనిపిస్తుంది : కరణంగారు ఒక్కటే ముసిముసి నవ్వుగా ఉన్నారు—

రాత్రి—ఎంత కొట్టుకున్నా కంటికి కునుకంటూ రాలేదు—నిన్న సాయంత్రం—అలా జరిగినప్పుడే, ఇహ ఆఊళ్లో ఒక్కక్షణం ఉండలే ననుకున్నాడు—పులిమీద పుట్రగా ఈపూట కరణంగారు ఈ ప్రస్తావనడంతో—

ఎప్పుడు తెల్లవారుతుందా—అదే స్మరణ!  
—నిన్న సాయంత్రం ఏం జరిగిందని!—

ఎటో పికారు వెళ్లాడు—గట్టుదిగి దొంకలచ్చుకున్నాడు—అది పోయిన పోకడే పోయి—యీఊరు దాటి,—అవతల శివార్లకు చేరుకున్నాడు—నడుస్తూ న్నంతసేపూ బాగానే ఉంది—ఎదటంతా పచ్చపట్టె కాని,—ఏ కొండగుర్తూ లేదు—అడుగు చుల్కాగా పడుతుండేమా—కనుచీకటి అయేదాకా సాగుతూనే ఉన్నాడు : అప్పటికి అనిపించింది—చాలా దూరం వచ్చానేమోనని :

ఎదురుగుండా, కూత్రవేటుగా మరో ఊరు, తోపులోంచి, మిణుకు మిణుకు గుర్తుగా కనబడు తూంది—పుంతవిడిచి, మెరకపట్టి, వచ్చినవేపు చూశాడు: తన ఊరు ఎంతో దూరాన చూచాయగా బొమ్మలే కనబడ్డది—పక్కా క్రోసున్నర అయినా ఉంటుంది:

చలివేసినట్టు చీకటి, ఒక్క విదిలింపున ముంచుకువచ్చింది. మెరాబాలోంచి రకరకాలకీచులూ, హెచ్చు తగ్గుస్థాయిల్లో—చెవికి అందని ఝడితిలో ప్రారంభం అయినాయి—వెళ్లేటప్పడు దోవ తడుము కుంటూ పోవాలి: ముల్లూ ముల్లూ ఉంటుంది—కాలికి జోడు లేదు—ఇటు పోయేవాళ్లు ఎవరన్నా ఉంటే, మనిషి సాయాన అయినా పోవచ్చును, అనకుంటే— అటు, ఆఊరికి చేరువెతూపోయే అలికిజే కాని,— ఇటు ఎవ్వరూ రావడం లేదు—

ఒంటరిగా పోవడమా—ఎవరన్నా వచ్చేదాకా ఆగడమా? ఆలోచన తెగక అలాగే నిలుచుండి పోయినాడు—

ఇంతలో ఉన్నట్టుండి—చేరువుగానే,—వెనుక పిట్టే గుబురులోంచి,—ఆడగొంతు అర్తనాదం కెవ్వు మన్నది: ఏదో హత్య జరుగుతూన్నట్టు అనిపించింది:

వెంకటరత్నానికి గుండెపిరికి ఏనాడూ లేదు: వినీవినడంతోనే,—అభయంగా ఓ పొల్లుకేక పెట్టి—సవ్యడిని పట్టి అటు లంఘించాడు—

—చూసి, తల వంచుకున్నాడు:

ఎవరో ఇద్దరు పడుచువాళ్లు—

ఆ కేకకు అర్థం, అది కాదు—ఇది—!

వాళ్లం సిగ్గుపడలేదు—ఈతడు వచ్చాడని మర్యాదకోసం—అన్నట్టు కొంచెం దూరదూరంగా నిలుచున్నారు:

‘మీరా బాబూ!—’ అని పడుచువాడు పలుక రించాడు: ‘కరణంగారింటికి వచ్చిన మారాజు!’ అని పడుచుకు వివరించి చెప్పాడు—

‘బస్తీ మారాజా!’—అని పడుచు పక్కాల్ మంది!

‘దోవ తప్పారా బాబూ!—ఇదిగో—ఇటు దిగి—జమిలితాళ్లమయంగా తలవంచుకుపోండి, మనూరు అదే!—ఓ మైలులెక్క తగ్గుతుంది—’

వెంకటరత్నం తనలో తాను ‘థేంక్స్’ అని, అలవాటుకొద్దీ అని, కిక్కురుమనకుండా, తలవంచు కుని,—దోవపుచ్చుకున్నాడు: వెనుకనుంచి, వాళ్ల నవ్వు చెండుతూన్నట్టు వినిపించి నిశ్శబ్దమైపోయింది—

దోవ అయోమయంగా ఉంది: అలవాటైన కాలైతే తప్ప ఆడదు—ముందుకు కాలు సాగడం లేదు—వెనక్కి తిరిగి వచ్చిన చోటికే చేరుకుందా మంటే—వాళ్లను ఉసూరు పెట్టినట్టు కాదు—

అయినా ఇంకోమార్గం లేదు—

ఇటునుంచే దొంకలోకి అడ్డంకొడదామంటే అసలు మరీ గుయ్యారంగా ఉంది: ఎదుట పుట్టే ఉందో,—గట్టే ఉందో, ఆనవాలన్నా లేదు—

పళ్లబిగివిని,—వెనక్కి తిరిగాడు: తాను మళ్లీ దాపురిస్తున్నానని వాళ్లకు గుర్తు తెలిసేందుకు, పేద గొంతుకలో ఏదో పద్యం ఎత్తుకున్నాడు—అదే పనవి-పనవి అనకుంటూ, వచ్చినచోటికి చేరు కున్నాడు: అక్కడ ఎవరూ లేరు—వాళ్లదోవను వాళ్లు వెళ్లిపోయిఉంటారు—

అక్కడే నుంచుని పోయి—నవ్వుకోవడం మొదలుపెట్టాడు: తాను యిక్కడికి రావడం ఎందుకు—వచ్చి చేసిన ఘనకార్యం—? దొంకలో చిక్కుపడటమేగా? ఉన్న ఊరే అయితే—ఏబెడదా లేకుండా తప్పకుతిరిగేవాడుగా!

—వెతుక్కుంటూ కరణంగారి మనిషి లాంతరు పుచ్చుకువచ్చాడు: తాను యీ ప్రాంతాల్లో తచ్చాడుతున్నాడనీ, బహుశా దోవ తప్పి ఉండవచ్చనీ యిందాకటి పడుచువాడు యింటికిపోతూ, కరణం గారి యింటిద్వార చెప్పి మరీవెళ్లాడట—అంతేకాదు, నాడు వీడితో ఇంకా ఏమో, ఏమేమో చెప్పిఉండక పోదు—వీడివాలకంలో ఏదో నవ్వు ఉంది.

ఇంటికి చేరేటప్పటికి కరణంగారు కనిపెట్టుకు కూర్చున్నాడు: ఏమీ అనలేదు—‘అయ్యో! వారిలో అవసపడావా?—’ అంటూ మాటవరుసకన్నా అన

లేదు—వట్టి చిరునవ్వుతప్ప ఏమీ యీ ప్రస్తావనే  
జేలేదు—ఆ మానం చెవిపుచ్చుకు మెలేసినట్టుంది!

ఆయన అలా ఊరుకోవడం వెంకటరత్నానికి  
మనసు చివుక్కుమన్నది. తనను చూసి నవ్వుకుంటు  
న్నాడా అనిపించింది—ఖాయంగా అంతే అయి  
ఉంటుంది.

ఆయన ఒక్కడే కాదు—తెల్లవారి లేచి,—  
ఎవరివంక చూచినా, అందరూ తనను చూసి నవ్వు  
ఆపుకుంటున్నట్టే తోచింది. ఇక ఆ ఊళ్లో ఎలా ఉండ  
టం?—

వెళ్లిపోదామనే నిశ్చయానికి రావడానికి ఆ పవ  
లంతా పట్టింది: రాత్రి భోజనంవేళ ఆ సంగతిచెప్పి,  
కరణంగారిదగ్గర వెలపు పుచ్చుకుందా మనుకునే సరికి  
ఆయన సంజెవేళ వెంట వచ్చి—ఇదొకటి ఎత్తాడు—  
వెళ్లంటూ ఇక ఉండటానికి అసలే వీలులేదు—

—మళ్ళీ యింటికి జేరుకోవడం ఎంతో బరువు  
దించినట్టు ఉంది: అమ్మమ్మ అనుకున్నదానికన్న  
వేగిరం వచ్చాడనుకుని, సంతోషించింది: ఆవిడకు  
అసలురగడ ఏం తెలుసు?

అవాళంతా, తన ధోరణిలో తాను ఉండి అసలు  
సంగతి-అసలు ఏసంగతి ఆవిడతో చెప్పలేదు—

మునుపటికన్న ఊరంతా ఎంతో ఆప్యాయనంగా  
కనబడుతూంది: ఇంతవరకూ పడ్డ జంజాటన ఏదీ  
జ్ఞాపకం లేకుండాపోయింది:—

తెల్లవారేసరికి, కరణంగారు ప్రత్యక్షమైనారు.  
ఆయన్ను చూడగానే, వెంకటరత్నానికి ముచ్చెమటలూ  
పోసినాయి: ఏదో ముంచుకుపోయే పనిమీద పోయే  
హడావిడిగా, — బయటికి తప్పకున్నాడు — ఏమీ  
నాలో ఆలోచించుకునేందుకు—

ఎంతసేపు తిరిగినా—ఏమీ పాలుపోలేదు—

అమ్మమ్మ మీద—దైవంమీద—భారంవేసి,  
అపరాహ్లానికి యింటికి తిరిగివచ్చాడు:

కరణంగారు లేరు: వచ్చినదోవనే తిరిగి వెళ్లా  
రుట—అమ్మమ్మ గండం తప్పించింది—

ఎలా అంటే—ఆయన చెప్పేవన్నీ చెప్పనిచ్చిం  
దిట—అన్నింటికి సరే అన్నదిట—కాని, ఒక్కటి  
మటుకు పారజూసి మరీ, శుభమస్తు అనుకోమందిట—

‘పిల్లవాడికి కూడా, తండ్రిచాలికే అని జ్యోతి  
ఘ్నలు అన్నారు—కనుక, పిల్లదాని ఆయుర్భాగ్యం  
విషయంలో మీకు అనుమానం ఉండి, మొక్కు తీర్చు  
కునేందుకే అయితే,—అంతకంటేనా? నామనమడు,  
మరొకరిలాటివాడు కాదు—వాడంత యోగ్యుడు  
లేదు: ఉన్నన్నాళ్ళూ పువ్వుల్లో పెట్టి చూసుకుం  
టాము—ఇదీనాయనా, అసలు సంగతి—ఎవరోఎవరో  
అయితే, మీ రిచ్చే కట్నాలకూ, కానుకలకూ ఎగిరి  
గంటేసి ఒప్పుకోకపోదునా?—తెలిసి మీదగ్గర ఈ  
విషయం దాస్తే నాకు మరీ పుట్టగతులుంటాయా?—’  
అందిట!

కరణంగారు పిల్లదానికి యీగండం తప్పించి  
నందుకు అమ్మమ్మపాదా లంటుకు మ్రొక్కి—అభోజ  
నంగానే వెళ్లిపోయినారుట!—

వినగా—అమ్మమ్మ మనసు, అప్పటికి తెలిసి  
వెంకటరత్నం, పసిపిల్లవాడల్లే, కృతజ్ఞతగా బావురు  
మన్నాడు—

అమ్మమ్మ—పొదివి పట్టుకుని, నీమనసు నాకు  
తెలుసురా తండ్రి!—నీబాధ నాకు తెలుసు!—ఆ  
తండ్రి బిడ్డవు కాదా!—బిగ్గరగా ఏడిస్తే, నీ మనసు  
ఏమైపోతుందో అని, ఏదో వంకపెట్టి ఎప్పుడూ విసు  
క్కుంటానురా నాయనా!—

‘నీమీది కోపాన కాదు!—కాదురా, తండ్రి!

నీవు పెళ్లి చేసుకోలేదని నా కేం విచారం లేదు:  
మనుమరాలిచేత ఉపచారం చేయించుకోవాలనే ఉబ  
లాటమూ లేదు: నేను ఉన్నన్నాళ్ళూ యింత వండి  
పెడతాను—ఇహ ఆతరువాత అంటావ్—నీతల్లి ఎలా  
తలిస్తే—అంత!—

తానే,—తన బిడ్డను కనిపెట్టుకుంటుంది!

ఆ రుషిమాత్రం—

వెంకటరత్నం—కళ్ళు మరువిట్టయే కాంతిలో  
నిలుచోలేకపోయినట్టు, ఇల్లు విడిచి, వీధిలోకి వచ్చే  
కాదు: మనసులో, అమ్మమ్మకు, అనుక్షణమూ, అడు  
గడుగుకూ మ్రొక్కుకుంటూ—

ఆ వెలుగు మాసుకువచ్చినతరువాత, ఈ నడి  
వీధి, ఈ సమ్మర్దం, ఈ దీపాల మినుకుమినుకు—ఈ  
మల్లెల గుమాయింపూ, ఇదంతా, తనకు అందుబాటులో  
ఉండి, తనజోలికి రావడానికి భయంభయంగా తప్పుకు  
తిరిగే, ఎదో సాదా-లో కంలాగా అనిపించింది,  
వెంకటరత్నానికి—

అప్పటికి,—మామూలుమనిషి అయినాడు—

రంగశాయి కనబడితే, పలుకరించాడు : నిలవేసి  
కుశలప్రశ్నలు చేశాడు—‘నీవు కనబడకపోతే ఏమీ  
తోచడం లేదురా!’ అన్నాడు. ‘రేపు మీ యింటికి  
వచ్చి, కొత్తసంసారముచ్చట చూస్తా’ నన్నాడు!—  
మామూలుధోరణిలో వెన్నుతట్టాడు—

వెంకటరత్నం—ఎటు చూసినా,—ఏమీ  
ఎబ్బెట్టు కనిపించలేదు.-

## న టీ న టు లు

శ్రీ నండూరి వెంకటసుబ్బారావు

ఎంకి నాచీ రితని

కేమి లేదట, వీని

నెవ రెరుగరంట !

నామకానామకుల

నటనె నే డంత!

యుగయుగము బిండోరుల

తగిలినామట, చేయి మిగిలినామంట !

పగలు-రేయటు సుత పట్టుబడకుండ !

వాలి, కౌగిలి సుకము

నేలినామట, చూపు కలిపినామంట !

ఆకసము—భూమి యటు లంటుకోకుండ !

బక్కటై సరసాల చొక్కినామట,

మింటి కెక్కినామంట !

బింబ-ప్రతిబింబమటు వీడి విడకుండ !

ఇంత యెంకితో నటన

ఎవ్వరోనట, యెంకి

రవ్వపాలంట !

ప్రకృతిసుందరిజంట

పరుల కెటులంట !